



# ആകാശവാണി, തിരവനന്തപുരം

**DATE: 04.03.2026**

**TIME : 06.30 PM**

## പ്രധാന

1. പശ്ചിമേഷ്യൻ സംഘർഷം അഞ്ചാം ദിവസവും രൂക്ഷം. ആക്രമണം ശക്തമാക്കി ഇസ്രായേലും, ഇറാനും.
2. ശ്രീലങ്കൻ തീരത്ത് ഇറാൻ യുദ്ധ കപ്പൽ മുങ്ങി 101 പേരെ കാണാതായി. അന്തർവാഹിനി ആക്രമണം ഉണ്ടായതായി സംശയം.
3. സർക്കാർ ജീവനക്കാർക്കും പെൻഷൻകാർക്കും ലഭ്യമാക്കിയ ക്ഷാമബത്തയ്ക്ക് മുൻകാല പ്രാബല്യം നൽകി കുടിശ്ശിക അനുവദിച്ചു സംസ്ഥാന സർക്കാർ ഉത്തരവായി.
4. മത്സ്യ ഫെഡിനെ അമൂലിന് സമാനമായ മാതൃക സഹകരണ സ്ഥാപനമായി മാറ്റിയെടുക്കാൻ കേന്ദ്ര സർക്കാർ തയ്യാറാണെന്ന് കേന്ദ്ര സഹമന്ത്രി ജോർജ്ജ് കുര്യൻ
5. സംസ്ഥാനത്ത് എസ് എസ് എൽ സി പരീക്ഷകൾക്ക് നാളെ തുടക്കം
6. ICC ട്വന്റി - 20 ലോകകപ്പ്. ആദ്യ സെമിയിൽ ഇന്ന് ദക്ഷിണാഫ്രിക്ക- ന്യൂസിലൻഡിനെ നേരിടും.

□□□□□□□□□□□□□□

### പശ്ചിമേഷ്യൻ

പശ്ചിമേഷ്യൻ സംഘർഷത്തിന് അഞ്ചാം ദിവസവും അയവിലില്ല. ടെഹ്റാനിലെ വിവിധ കേന്ദ്രങ്ങൾ ലക്ഷ്യമിട്ട് ഇസ്രായേൽ ആക്രമണം ശക്തമാക്കി. ഇറാനിലെ ഇന്റേണൽ സെക്യൂരിറ്റി കമാൻഡ് കേന്ദ്രങ്ങളും, മിസൈൽ സംവിധാനങ്ങളും ലക്ഷ്യമിട്ടാണ് ഇസ്രായേൽ ആക്രമണം. ഇറാനിൽ സംഘർഷം ആരംഭിച്ച് ഇതിനകം 1,100 ഓളം പേർ

കൊല്ലപ്പെട്ടതായാണ് യുഎസ് കേന്ദ്രമാക്കിയുള്ള മനുഷ്യാവകാശ ഏജൻസി റിപ്പോർട്ട് ചെയ്യുന്നത്. ഇസ്രായേലിനും, മിഡിൽ ഈസ്റ്റിലെ യുഎസ് സൈനിക കേന്ദ്രങ്ങൾക്കും നേരെ ഇറാൻ 17 ഓംഫട്ട ആക്രമണങ്ങൾക്ക് തുടക്കം കുറിച്ചതായും അന്താരാഷ്ട്ര മാധ്യമങ്ങൾ റിപ്പോർട്ട് ചെയ്തു. ഇർബിലിലെയും കുവൈറ്റിലെയും യുഎസ് സൈനിക താവളങ്ങൾക്ക് നേരെ നിരവധി ഡ്രോണുകൾ വിക്ഷേപിച്ചതായും, ബഹ്റൈനിലെ പ്രധാന യുഎസ് വ്യോമതാവളത്തിന്റെ കമാൻഡ് സെന്റർ തകർത്തതായും ഇറാൻ ഇസ്ലാമിക് റെവല്യൂഷനറി ഗാർഡ്സ് കോർ അറിയിച്ചു. യുഎസ് താവളങ്ങളിൽ നടത്തിയ ആക്രമണങ്ങളിൽ 680-ലധികം അമേരിക്കൻ സൈനികർ കൊല്ലപ്പെടുകയോ പരിക്കേൽക്കുകയോ ചെയ്തതായും ഇറാൻ അവകാശപ്പെട്ടു. അതേസമയം ഓപ്പറേഷൻ എപിക് ഫ്യൂറി സൈനിക നടപടിയിലൂടെ, കഴിഞ്ഞ 100 മണിക്കൂറിനിടെ രണ്ടായിരം ലക്ഷ്യസ്ഥാനങ്ങൾ ഭേദിച്ചതായി യുഎസ് കമാൻഡർ അഡ്മിറൽ ബ്രാഡ് കുപ്പർ വ്യക്തമാക്കി. അമേരിക്ക സൈനിക നടപടികൾ അവസാനിപ്പിക്കില്ലെന്നും, ഇറാന്റെ പ്രത്യാക്രമണ ശേഷി കുറഞ്ഞ് വരികയാണെന്നും അദ്ദേഹം പറഞ്ഞു.

□□□□□□□□□□□□□□

ഇറാൻ കപ്പൽ

ശ്രീലങ്കൻ തീരത്ത് ഇറാൻ യുദ്ധ കപ്പൽ മുങ്ങി 101 പേരെ കാണാതായി. അന്തർവാഹിനി ആക്രമണത്തിൽ കപ്പൽ മുങ്ങിയതായാണ് സംശയിക്കപ്പെടുന്നത്. 78 പേർക്ക് പരിക്കേറ്റിട്ടുണ്ട്. പരിക്കേറ്റ ഒരാളുടെ നില ഗുരുതരമാണ്. IRIS ഡെന എന്ന ഇറാൻ കപ്പലിൽ നിന്നുള്ള അപകട സന്ദേശം ലഭിച്ചതിനെ തുടർന്ന് ശ്രീലങ്കൻ നാവികസേന ഉടൻ തന്നെ രക്ഷാപ്രവർത്തനം ആരംഭിച്ചു. കാണാതായവരെ കണ്ടെത്താൻ തിരച്ചിൽ തുടരുകയാണ്.

□□□□□□□□□□□□□□

ഡി.എ, ഡി.ആർ കുടിശ്ശിക

സർക്കാർ ജീവനക്കാർക്കും അധ്യാപകർക്കും ലഭ്യമാക്കിയ ക്ഷാമബത്തയ്ക്ക് മുൻകാല പ്രാബല്യം നൽകി കുടിശ്ശിക അനുവദിച്ചു സംസ്ഥാന സർക്കാർ ഉത്തരവായി. സർവീസ് പെൻഷൻകാർക്കും ഡി.ആർ കുടിശ്ശിക ലഭിക്കും. നേരത്തെ അനുവദിച്ച D.A, D.R ഗഡുക്കൾക്കെല്ലാം മുൻകാല പ്രാബല്യം നൽകിക്കൊണ്ടാണ് കുടിശ്ശിക അനുവദിച്ചത്. അനുവദിക്കേണ്ട യഥാർത്ഥ കാലാവധി കണക്കാക്കിയാണ് മുൻകാല പ്രാബല്യം നൽകുന്നത്. വരുന്ന സാമ്പത്തിക വർഷം മുതൽ എട്ട് ഗഡുക്കളായി ഇത് വിതരണം ചെയ്യും.



ജോർജ് കുര്യൻ (ഇൻട്രോ)

അഖിലേന്ത്യാ തലത്തിൽ മത്സ്യ ഫെഡിനെ അമൂലിന് സമാനമായ മാതൃക സഹകരണ സ്ഥാപനമായി മാറ്റിയെടുക്കാൻ കേന്ദ്ര സർക്കാർ തയ്യാറാണെന്ന് കേന്ദ്ര സഹമന്ത്രി ജോർജ് കുര്യൻ. പിഎം വികാസ് പദ്ധതിക്ക് കീഴിലെ മത്സ്യ ശക്തി പ്രോജക്ടിന്റെ ഭാഗമായുള്ള ഏകദിന ശില്പശാല വിഴിഞ്ഞം സെൻട്രൽ മരൈൻ ഫിഷറീസ് റിസർച്ച് ഇൻസ്റ്റിറ്റ്യൂട്ടിൽ ഉദ്ഘാടനം ചെയ്യുകയായിരുന്നു അദ്ദേഹം. സംസ്ഥാന സർക്കാർ സമീപിച്ചാൽ ഇതിനാവശ്യമായ ഫണ്ട് ലഭ്യമാക്കുമെന്നും മന്ത്രി പറഞ്ഞു.

(ഹോൾഡ്)

ന്യൂനപക്ഷ സമുദായങ്ങൾക്ക് നൈപുണ്യ പരിശീലന അവസരങ്ങളിൽ ഉണ്ടാകുന്ന വിടവ് നികത്താനാണ് സ്റ്റൈപ്പൻഡോട് കൂടി പിഎം വികാസ് പദ്ധതി നടപ്പിലാക്കുന്നത്.



മുഖ്യ തിരഞ്ഞെടുപ്പ് കമ്മീഷണർ

നിയമസഭാ തിരഞ്ഞെടുപ്പിന് മുന്നോടിയായുള്ള ഒരുക്കങ്ങൾ വിലയിരുത്താൻ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ നാളെ കൊച്ചിയിലെത്തും. മൂന്ന് ദിവസത്തെ സന്ദർശനത്തിനിടെ മുഖ്യ തിരഞ്ഞെടുപ്പ് കമ്മീഷണർ, ജില്ലാ തിരഞ്ഞെടുപ്പ് ഓഫീസർമാർ, ബൃത്ത ലെവൽ ഓഫീസർമാർ എന്നിവരുമായി ചർച്ചകൾ നടത്തും. കന്നി വോട്ടർമാരുമായും അദ്ദേഹം സംവദിക്കും.



എസ് എസ് എൽ സി

സംസ്ഥാനത്ത് എസ് എസ് എൽ സി പരീക്ഷകൾ നാളെ ആരംഭിക്കും. മൂവായിരത്തോളം കേന്ദ്രങ്ങളിലായി നാലേകാൽ ലക്ഷത്തോളം വിദ്യാർത്ഥികൾ പരീക്ഷയെഴുതും. ഹയർ സെക്കണ്ടറി / വൊക്കേഷണൽ ഹയർ സെക്കണ്ടറി ഒന്നാം വർഷ പൊതു പരീക്ഷകൾ നാളെയും രണ്ടാം വർഷ പരീക്ഷകൾക്ക് മറ്റനാളുമാണ് തുടങ്ങുക. പശ്ചിമേഷ്യൻ സംഘർഷ സാഹചര്യം കണക്കിലെടുത്ത്, ഗൾഫ് മേഖലയിൽ നാളത്തെ എസ്.എസ്.എൽ.സി പരീക്ഷയും, നാളെ മുതൽ ശനിയാഴ്ച വരെയുള്ള ഹയർ സെക്കണ്ടറി പരീക്ഷകളും മാറ്റി വയ്ക്കാൻ തീരുമാനിച്ചിട്ടുണ്ട്. പുതുക്കിയ തീയതി പിന്നീട് അറിയിക്കും.



മുഖ്യമന്ത്രി,പോലീസ് സേന

കേരളത്തിലെ പോലീസ് സേന ലോകത്തിനു തന്നെ മാതൃകയാണെന്ന് മുഖ്യമന്ത്രി പിണറായി വിജയൻ. പോലീസ്, ജയിൽ , വിജിലൻസ് വകുപ്പുകളുടെ വിവിധ ജില്ലകളിലെ പുതിയ മന്ദിരങ്ങളുടെ സംസ്ഥാനതല ഉദ്ഘാടനവും ശിലാസ്ഥാപനവും തിരുവനന്തപുരത്തു നിർവഹിക്കുകയായിരുന്നു മുഖ്യമന്ത്രി.

□□□□□□□□□□□□□□

ഭൂമി ഏറ്റെടുക്കൽ

അങ്കമാലി-ശബരി റെയിൽവേ പദ്ധതിയുടെ ഭൂമി ഏറ്റെടുക്കൽ നടപടികൾക്ക് സംസ്ഥാന സർക്കാരിന്റെ ഭരണാനുമതി. എറണാകുളം, കോട്ടയം, ഇടുക്കി ജില്ലകളിലായി റെയിൽവേ കടന്നുപോകുന്ന ഭാഗത്തെ ഭൂമി ഏറ്റെടുക്കുന്നതിനാണ് ട്രാൻസ്‌പോർട്ട് വകുപ്പ് ഉത്തരവിറക്കിയത്. ആകെ 3,800 കോടി രൂപ ചെലവ് പ്രതീക്ഷിക്കുന്ന പദ്ധതിയുടെ പകുതി തുകയായ 1,900 കോടി രൂപ സംസ്ഥാന സർക്കാർ വഹിക്കും. കിഫ്ബി വഴിയുള്ള സാമ്പത്തിക സഹായത്തോടെയായിരിക്കും ഈ തുക കണ്ടെത്തുക. ഭൂമി ഏറ്റെടുക്കുന്നതിനുള്ള ചെലവും ഇതിൽ ഉൾപ്പെടും.

□□□□□□□□□□□□□□

റംസാൻ കിറ്റ്

റംസാൻ പ്രമാണിച്ച് പ്രത്യേക കിറ്റുമായി സപ്ലൈകോ. റംസാൻ നിലാവ് എന്ന് പേരിട്ടിരിക്കുന്ന കിറ്റിൽ 1,018 രൂപ വിപണി വില വരുന്ന 15 ഇനങ്ങളാണ് ഉൾപ്പെടുത്തിയിരിക്കുന്നത്. ഈ കിറ്റ് ഉപഭോക്താവിന് 786 രൂപയ്ക്ക് നൽകും. മാർച്ച് 20 വരെയാണ് ഈ ഓഫർ.

□□□□□□□□□□□□□□

ആലപ്പുഴ (ഇൻട്രോ)

നവീകരിച്ച ആലപ്പുഴ ചങ്ങനാശ്ശേരി  
റോഡിന്റെ ഉദ്ഘാടനം മുഖ്യമന്ത്രി പിണറായി വിജയൻ  
ശനിയാഴ്ച നിർവഹിക്കും. പുനർനിർമ്മാണ  
പ്രവൃത്തികൾ പൂർത്തിയായിക്കഴിഞ്ഞു.

വിശദാംശങ്ങളുമായി ആകാശവാണി ആലപ്പുഴ ജില്ലാ  
പ്രതിനിധി ആർ.രവികുമാർ.....

(വോയിസ്)

□□□□□□□□□□□□

ഗുരുവായൂർ ദേവസ്വം ചെയർമാൻ

ഗുരുവായൂർ ദേവസ്വം ചെയർമാൻ വി.കെ.വിജയൻ രാജിവച്ചു.മാർച്ച് പതിനാലിന് കാലാവധി പൂർത്തിയാവുന്ന സാഹചര്യത്തിൽ, എ.വി.ഗോപിനാഥനെ പുതിയ ചെയർമാനാക്കാനായാണ് രാജി.

□□□□□□□□□□□□

പടയണി- പത്തനംതിട്ട (ഇൻട്രോ)

പടയണിയുടെ സ്വന്തം നാടായ പത്തനംതിട്ടയിൽ പ്രസിദ്ധമായ ഇലന്തൂർ വലിയ പടയണി നാളെ നടക്കും.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.....

(വോയിസ്)

□□□□□□□□□□□□

ICC ട്വന്റി - 20

ICC ട്വന്റി - 20 ലോകകപ്പ് സെമി ഫൈനൽ മത്സരങ്ങൾക്ക് ഇന്ന് തുടക്കം. ആദ്യ സെമിയിൽ ഇന്ന് ദക്ഷിണാഫ്രിക്ക- ന്യൂസിലൻഡിനെ നേരിടും. രാത്രി ഏഴിനാണ് മത്സരം. നാളെയാണ് ഇന്ത്യ-ഇംഗ്ലണ്ട് സെമി ഫൈനൽ. മുംബൈ വാക്വേ സ്റ്റേഡിയത്തിൽ രാത്രി ഏഴിന് മത്സരം ആരംഭിക്കും.

□□□□□□□□□□□□

ഓഹരി /സ്വലവില

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 1123 പോയിന്റ് ഇടിഞ്ഞ് 79,116 ലും, നിഫ്റ്റി 385 പോയിന്റ് താഴ്ന്ന് 24,481ലും വ്യാപാരം അവസാനിപ്പിച്ചു.

സ്വന്തവിലയിൽ വീണ്ടും ഇടിവ്. പവൻ 2,280 രൂപ കുറഞ്ഞ് ഒരു ലക്ഷത്തി 20,640 രൂപയായി. ഗ്രാമിന് 15,080 രൂപയാണ് ഇന്നത്തെ വില. പശ്ചിമേഷ്യൻ സംഘർഷം രൂക്ഷമായ സാഹചര്യത്തിൽ രൂപയുടെ മൂല്യം മൂല്യം 68 പൈസ ഇടിഞ്ഞ് യുഎസ് ഡോളറിനെതിരെ 92 രൂപ 17 പൈസയെന്ന നിലയിൽ എക്കാലത്തെയും താഴ്ന്ന നിരക്കിലെത്തി.

□□□□□□□□□□□□□□

തീവ്ര വോട്ടർ പട്ടിക

കേരളത്തിൽ, ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. [voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ, ECINET മൊബൈൽ ആപ്പ് വഴിയോ, ബൃത്തുതല ഓഫീസർ വഴിയോ അപേക്ഷിക്കാം. നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയായി പേര് ചേർക്കാൻ അവസരമുള്ളത്.

□□□□□□□□□□□□□□

ആദായനികുതി വകുപ്പ്

നിയമസഭാ തെരഞ്ഞെടുപ്പിനോടനുബന്ധിച്ച് ആദായനികുതി വകുപ്പ് സംസ്ഥാനത്ത് സമഗ്ര ക്രമീകരണങ്ങൾ ഏർപ്പെടുത്തി. 24 മണിക്കൂർ പ്രവർത്തിക്കുന്ന കൺട്രോൾ റൂം ഇതിന്റെ ഭാഗമായി ആരംഭിച്ചിട്ടുണ്ട്. കണക്കിൽപ്പെടാത്ത പണം, വിലയേറിയ ലോഹങ്ങൾ, മറ്റ് വിലപിടിപ്പുള്ള വസ്തുക്കൾ എന്നിവയുടെ നീക്കം മാതൃകാ പെരുമാറ്റം നിലനിൽക്കുന്ന സമയത്ത് നടക്കുന്നുണ്ടോ എന്ന് ആദായനികുതി വിഭാഗം കർശന നിരീക്ഷണം നടത്തും.

□□□□□□□□□□□□□□  
\* \* \* \* \*  
\* \* \* \* \*  
\* \* \* \* \*